

نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

پریس ریلیز

فصلوں کے پیداواری مقابلہ جات میں انعامات ملنے سے کاشتکاروں میں زرعی پیداوار میں ایک دوسرے سے

سبقت لے جانے کی مثبت تحریک پیدا ہوگی، محمد محمود سیکرٹری زراعت پنجاب

لاہور: 08 اپریل 2018 () محمد محمود سیکرٹری زراعت پنجاب نے کہا ہے کہ فصلوں کے صوبائی و ضلعی سطح پر مقابلہ جات کروانے سے کاشتکاروں میں ایک نئی تحریک پیدا ہوگی اور زرعی پیداوار میں کاشتکار ایک دوسرے سے سبقت لے جانے کی کوشش کریں گے۔ یہ بات انھوں نے ایگری ٹیک ایکسپو 2018 پاکستان میں کاشتکاروں کو صوبائی سطح پر قیمتی زرعی مشینری کے انعامات دیتے ہوئے کہی۔ اس پیداواری مقابلہ جات برائے 2017-18 میں کپاس کی فصل میں اول پوزیشن ضلع مظفر گڑھ کے محمد خان ولد محمد گلزار نے 2509 کلوگرام فی ایکڑ پیداوار حاصل کر کے لی اور انہیں انعام میں لیزر لینڈ لیولر دیا گیا جبکہ دوسری پوزیشن بھی ضلع مظفر گڑھ کی مثالی کاشتکار رابعہ سلطان نے 2452 کلوگرام فی ایکڑ پیداوار حاصل کر کے لی اور انہیں انعام میں ٹریکٹر ٹرائی سے نوازا گیا تیسری پوزیشن ضلع راجن پور کے حاجی خمیسہ نے حاصل کی۔ انھوں نے 2417 کلوگرام فی ایکڑ پیداوار حاصل کی، انہیں انعام میں ڈسک ہیرو سے نوازا گیا۔ اسی طرح پیداواری مقابلہ برائے باسنتی چاول 2017-18 میں پہلی پوزیشن ضلع قصور کے منیر احمد نے 2853 کلوگرام فی ایکڑ پیداوار حاصل کر کے لی اور انہیں انعام میں لیزر لینڈ لیولر ملا۔ اسی مقابلہ میں دوسری پوزیشن منڈی بہاؤ الدین کے چوہدری قیصر اقبال بھٹی نے 2830 کلوگرام فی ایکڑ پیداوار حاصل کر کے لی اور انہیں انعام میں ٹریکٹر ٹرائی سے نوازا گیا۔ تیسری پوزیشن اختر حیات نے 2710 کلوگرام فی ایکڑ پیداوار حاصل کر کے لی اور انہیں انعام میں ڈائریکٹ رائس سیڈ ڈرل ملی۔ صوبائی سطح پر مکتی کے پیداوار مقابلہ برائے 2017-18 میں تینوں پوزیشن ضلع قصور کے بالترتیب احمد حسن نے 5524 کلوگرام فی ایکڑ پیداوار حاصل کی اور انہیں انعام میں لیزر لینڈ لیولر ملا۔ خالد محمود الحسن نے 5091 کلوگرام فی ایکڑ پیداوار حاصل کی اور انہیں ٹریکٹر ٹرائی کا انعام ملا۔ تیسری پوزیشن محمد سلیم اختر نے حاصل کی، ان کی پیداوار 5044 کلوگرام فی ایکڑ رہی اور انہیں میز پلانٹر کا انعام ملا۔ صوبائی سطح پر آلو کے پیداواری مقابلہ برائے 2017-18 میں ضلع وہاڑی کے کاشتکار محمد کاشف رام نے 22188 کلوگرام فی ایکڑ پیداوار حاصل کی اور انہیں انعام میں لیزر لینڈ لیولر ملا جبکہ ضلع خانیوال کے محمد حنیف نے 22177 کلوگرام فی ایکڑ پیداوار حاصل کی اور انہیں انعام میں ٹریکٹر ٹرائی ملی۔ تیسری پوزیشن ضلع قصور کے احمد علی نے 21654 کلوگرام فی ایکڑ پیداوار حاصل کر کے لی اور انہیں انعام میں پوٹیو ڈیگر دیا گیا۔ اسی طرح صوبائی سطح پر پیداواری مقابلہ برائے آم 2017-18 میں ضلع مظفر گڑھ کے محمد یامین نے 16412 کلوگرام فی ایکڑ پیداوار حاصل کر کے لی جبکہ دوسری پوزیشن ضلع رحیم یار خان کے سید اعظم محمود نے 12623 کلوگرام فی ایکڑ پیداوار حاصل کر کے لی اور

انہیں انعام میں ٹریکٹر ڈرائی ملی۔ اسی طرح ضلع ملتان کے راؤ خاور نے تیسری پوزیشن 12384 کلوگرام فی ایکڑ پیداوار حاصل کر کے لی اور انہیں انعام میں اوچرڈ سپرئیر ملا۔ صوبائی سطح پر کنو کے پیداواری مقابلہ جات 2017-18 میں ضلع بہاولپور کے خالد حمید نے 35738 کلوگرام فی ایکڑ پیداوار حاصل کر کے پہلی پوزیشن حاصل کی اور انہیں انعام میں لیزر لینڈ لیوئر ملا۔ دوسری پوزیشن اسی مقابلہ میں ضلع ٹوبہ ٹیک سنگھ کے محمد عارف نے حاصل کی، انہوں نے 35693 کلوگرام فی ایکڑ پیداوار حاصل کی اور انعام میں ٹریکٹر ڈرائی کو پایا۔ تیسری پوزیشن بھی ضلع ٹوبہ ٹیک سنگھ کے احسن حبیب نے 35255 کلوگرام فی ایکڑ پیداوار حاصل کر کے لی۔ پیداواری مقابلہ برائے امرود 2017-18 میں سب جیتنے والے امیدواران کو پہلے انعام کا حقدار قرار دیا گیا، اس میں ضلع بہاولنگر کے سید محمد سلیم شاہ، ساہیوالی کے محمد حیات اور ضلع فیصل آباد کے محمد شیر شامل ہیں۔ صوبائی سطح پر جیتنے والے سب امیدواران کو انعام عزت مآب محمد رفیق رجوانہ گورنر پنجاب نے دیا۔ اس موقع پر سیکرٹری زراعت پنجاب نے مزید بتایا کہ ضلعی سطح پر فصلوں کے پیداوار مقابلہ جات جیتنے والوں کیلئے تقریب کا اہتمام ان کے متعلقہ اضلاع میں کیا جائے گا اور انہیں بھی انعامات سے نوازا جائے گا۔ انہوں نے یہ بھی بتایا کہ کاشتکاروں کے وسیع تر مفاد میں اور ایک صحت مندانہ مقابلہ کی فضاء برقرار رکھنے کیلئے یہ فصلوں کے پیداواری مقابلہ جات 2018-19 میں بھی جاری رہیں گے۔

